



قائد اعظم کی اکلوتی بیٹی دینا

Search



ہفتہ، 18 جون 2016

تازہ ترین: لڑکے بطور جنسی چارہ! جنگ میں افغان طالبان



قائد اعظم کی اکلوتی بیٹی دینا
جناب کی کہانی

نیوز ڈیسک

2 مہینے پہلے

قائد اعظم کی اکلوتی بیٹی دینا جناح کی کہانی

2 مہینے پہلے • نیوز ڈیسک

(بشکریہ: عقیل عباس جعفری)



ہر باپ یہ چاہتا ہے کہ اس کی اولاد نیکی اور ایمانداری
کے راستے پر چلے۔ کئی بڑے لوگ اپنی مصروفیات
کے باعث اولاد کی مناسب تعلیم و تربیت کے لئے
وقت نہیں نکال پاتے۔ بد قسمتی سے ان کا بیٹا یا
بیٹی نافرمان نکلے تو ان کی کوتاہی کا ذکر تو کیا جا سکتا

یہی نام نہان ہے جو ان کی دنیاوی کا در و دنیا جہان
 ہے لیکن اولاد کی غلطیوں کی سزا والدین کو نہیں دی
 جا سکتی۔ بانی پاکستان محمد علی جناح کے ساتھ بھی کچھ
 ایسا ہی ہوا۔ قائد اعظم نے ایک پارسی خاندان کی
 خاتون رتن بانی کے ساتھ شادی کی۔ رتن بانی نے
 شادی سے پہلے اسلام قبول کیا اور ان کا نام مریم
 رکھا گیا۔ شادی کے ایک سال کے بعد ان کے ہاں
 بیٹی پیدا ہوئی جس کا نام دینا جناح رکھا گیا۔ قائد اعظم
 رحمۃ اللہ علیہ اپنی مصروفیات کے باعث بیوی اور
 بیٹی کو زیادہ وقت نہیں دے پاتے تھے۔ مریم جناح
 1929ء میں صرف 29 سال کی عمر میں وفات پا
 گئیں۔ اس وقت قائد اعظم کی بیٹی دینا جناح کی عمر
 صرف دس سال تھی۔ قائد اعظم اپنی اکلوتی بیٹی سے
 بہت پیار کرتے تھے۔ انہوں نے اپنی بہن محترمہ
 فاطمہ جناح کو یہ ذمہ داری سونپی کہ وہ دینا کی اسلامی
 تعلیم و تربیت کا بندوبست کریں۔ دینا کو قرآن
 پڑھانے کا اہتمام بھی کیا گیا۔ اب ایک طرف قائد
 اعظم کی اکلوتی بیٹی تھی جسے باپ کے پیار اور توجہ
 کی ضرورت تھی دوسری طرف آل انڈیا مسلم لیگ
 تھی جس کے پلیٹ فارم سے قائد اعظم تحریک
 پاکستان کو آگے بڑھا رہے تھے۔ محترمہ فاطمہ جناح


بھی سیاسی سرلرمیوں میں مصروف رہنے لگیں لہذا
دینا جناح اپنے پارس ننھیال کے زیادہ قریب ہوئیں۔

۲



پھر وہ وقت آیا جب قائد اعظم کو پتا چلا کہ ان کی بیٹی
ایک یارسی نوجوان نیول واڈیا کے ساتھ شادی کرنا

چاہتی ہیں۔ قائد اعظم نے اپنی بیٹی کو ایک غیر مسلم کے ساتھ شادی کرنے سے روکا۔ اس موضوع پر باپ بیٹی کے درمیان ایک مکالمہ تاریخ کی کئی کتابوں میں محفوظ ہے۔ قائد اعظم نے اپنی بیٹی کو سمجھاتے ہوئے کہا کہ ہندوستان میں لاکھوں پڑھے لکھے مسلمان لڑکے ہیں تم ان میں سے کسی بھی مسلمان لڑکے کے ساتھ شادی کر لو۔ جواب میں بیٹی نے باپ سے کہا کہ ہندوستان میں لاکھوں خوبصورت مسلمان لڑکیاں تھیں لیکن آپ نے ایک پارسی لڑکی سے شادی کیوں کی؟ قائد اعظم نے جواب میں کہا کہ تمہاری ماں نے شادی سے قبل اسلام قبول کر لیا تھا لیکن بیٹی پر کوئی اثر نہ ہوا۔ وہ قائد اعظم جن کی آنکھ کے ایک اشارے پر کروڑوں مسلمان اپنی گردنیں کٹوانے کے لئے تیار تھے وہ اپنی بیٹی کی ضد کے سامنے بے بس ہو گئے۔ بیٹی نے باپ کی مرضی کے خلاف شادی کر لی۔





قائد اعظم شادی میں شریک نہیں ہوئے۔ وہ بیٹی سے سخت ناراض تھے۔ انہوں نے بیٹی کو ملنا جلنا کم کر دیا۔ بیٹی کی طرف سے کبھی سالگرہ پر مبارکباد کا کارڈ آتا تو قائد اعظم جواب میں لکھ بھیجتے کہ "مسز واڈیا آپ کا بہت شکریہ"۔ قائد اعظم کے کچھ مخالفین نے کوشش کی کہ یہ سوال اٹھایا جائے کہ جس شخص کی بیٹی نے ایک غیر مسلم سے شادی کر لی وہ مسلمانوں کا لیڈر کیسے ہو سکتا ہے لیکن برصغیر کے مسلمانوں کی

اکثریت قائد اعظم کے ساتھ کھڑی رہی۔ 1948ء میں
 قائد اعظم کا انتقال ہوا تو دینا واڈیا افسوس کے لئے
 کراچی آئیں۔ پھر وہ ممبئی سے نیویارک منتقل ہو
 گئیں۔ قائد اعظم پیپرز پراجیکٹ کے ایڈیٹر انچیف ڈاکٹر
 زوار حسین زیدی کا دینا واڈیا سے رابطہ تھا۔ وہ
 2004ء میں دینا واڈیا کو ایک دفعہ پھر پاکستان لانے
 میں کامیاب ہوئے۔ اس موقع پر دینا واڈیا نے کہا کہ
 میں محمد علی جناح کی بیٹی ضرور ہوں اور اپنے باپ
 سے آج بھی محبت کرتی ہوں اسی لئے اپنے بیٹے
 نسلی واڈیا اور پوتوں کے ساتھ اپنے باپ کے خواب
 پاکستان کو دیکھنے آئی ہوں لیکن میں اپنے باپ کے
 نام سے شہرت نہیں کمانا چاہتی۔ دینا واڈیا جب مزار
 قائد کے اندر گئیں تو اس دوران کسی فوٹو گرافر یا میڈیا کو
 اندر نہیں جانے دیا گیا، وہ تنہا باپ کی قبر پر کچھ لمحات
 گزارنا چاہتے تھیں، شاید وہ نہیں چاہتی تھیں کہ ان کی
 جذباتی کیفیت جس نے انہیں مغلوب کر لیا ہوگا
 کوئی دیکھے اور اس کی تشہیر ہو۔ یقیناً قائد پر موجود مہمانوں
 کی کتاب میں انہوں نے اپنے جذبات ظاہر کئے،
 انہوں نے وزیر بک پر ایک جملہ یوں لکھا "یہ
 میرے لئے ایک دکھ بھرا شاندار دن تھا۔ اُن کے

خواب کو پورا کیجئے۔"



ڈاکٹر زیدی ء2009 میں انتقال کر گئے لیکن دینا واڈیا ابھی تک زندہ ہیں۔ کچھ عرصہ قبل انہوں نے ممبئی کے جناح ہاؤس کی ملکیت کے لئے ممبئی ہائی کورٹ میں درخواست دائر کی اور کہا کہ جس گھر میں وہ پیدا ہوئیں اس گھر میں اندگی کے آخری دن گزارنا چاہتی ہیں۔ انہیں ابھی تک جناح ہاؤس ممبئی کی ملکیت نہیں ملی۔ وہ چاہتیں تو حکومت پاکستان سے کچھ بھی لے سکتی تھیں لیکن انہوں نے ایسا نہیں

کیا۔ انہوں نے اپنے عظیم باپ کی زندگی میں ایک دفعہ نافرمانی کی لیکن کبھی اپنے باپ کے نام پر کوئی مالی فائدہ حاصل کرنے کی کوشش نہیں کی۔ قائد اعظم رحمۃ اللہ علیہ کو بیٹی کی نافرمانی کا بہت دکھ تھا لیکن اس نافرمانی سے ان کی سیاست کو کوئی نقصان نہیں پہنچا۔ یہ تو ایک عظیم سیاسی انسان کی بیٹی کا قصہ ہے۔

...loading

→ تھری سٹوجز اور کرکٹ کا المیہ

را کے ایجنٹ بھارتی افسر کے دوران تفتیش انکشافات ←

اس سے متعلقہ خبریں بھی
پڑھیں: